

INDIA  
and  
ITS ANCIENT GLORY



*by*  
K. B. SUBBARAYUDU, B.A., B.ED.



## విషయ సూచిక

మొదటి భాగము:—

పూర్వుల సుస్వభావము  
సామాసాదార్యములు  
సంస్కృత సారస్వతము  
మతస్థాపన.

రెండవ భాగము:—

రాజావశ్యకత, రాజధర్మము

మూడవ భాగము:—

పూర్వరాజుల సత్వనాకృతి పరిపాలన, రాజ్యపాలనము

నాల్గవ భాగము:—

వివిధ రాజకీయోద్ద్యోగములు

అయిదవ భాగము:—

న్యాయవిచారణ

ఆరవ భాగము:—

స్థానిక స్వపరిపాలన

ఏడవ భాగము:—

అన్యదేశ వ్యాప్తి

ఎనిమిదవ భాగము:—

సముద్ర పరిచయము, వాణిజ్యము

తొమ్మిదవ భాగము:—

ప్రాచీన విద్యావిధానము, విశ్వవిద్యాలయములు

పదియవ భాగము:—

శాస్త్రములు, విదేశీయుల యభిప్రాయములు

పదనొకండవ భాగము:—

సనాత నార్యధర్మము.

## INTRODUCTION

I may introduce myself as a student of ancient Indian History and as one who had occasion to study a number of outstanding works on our ancient civilization, written by reputed historians and scholars, like K. P. Jayaswal, Narendranath Law, Kalidas Nag, Rameshchandraddutt, Radhakumud Mukherjee, Harvilas Sarada, Radha Krishnan, among Indians and Maxmuller, Macdonald, Col Tod, Heeren, Sir Monier Williams, Wilson, Colebrooke and others among Europeans who have made a deep and critical study of our ancient literature and made valuable contributions to our ancient glory. I have acquainted myself with some of the Telugu, English and Hindi translations from our sacred texts and collected ample and useful information on the growth and development of political and educational institutions, cultural and spiritual greatness, expansion of trade, and other aspects of our ancient civilization. Most of us who are fed on the glory of the west, are under the false impression that we are a brutish breed and being civilized by the western nations. This impression will vanish if we have a mind to know our past and if we make a sincere and honest attempt to do so. Every student of Indian historical research will come to the inevitable conclusion that ours is a glorious race, that the achievements of our ancients in all fields of life are a wonder and admiration, that the breadth of their view, the loftiness of their intellect and the other admirable talents they were gifted with, are a revelation to us and that we, the so called modern and civilised, are no comparison to them at all in any field of activity. Recollection and veneration of the past is also a piece of patriotism



and he who so does, can be said to be a patriot in his limited sphere. Now that the foreign rule has gone and that the Indian Republic has come into existence, I hope that every reader will earnestly try to know his country's past and rightly appreciate it.

The first edition of about 150 pages was published some years ago and all the copies have been exhausted by free distribution. I have been able to collect more material and I wish to revise and improve the first edition so that it may come to about 250 pages in all. This booklet contains the first pages of the revised edition and will enable the reader to know the trend and the nature of the information gathered,

— K. B. Subbarayudu.

## భారతదేశము-ప్రాచీనోన్నత్యము

(India and its Glory)

మొదటి భాగము

ప్రాచీన భారతదేశచరిత్రను గూర్చి వ్రాయుట సంతోషజనకమైనను బహు కష్టసాధ్యము. దానికి పలువురు పలువిధముల జెప్పట, ప్రజలలో వ్యాపించిన మూఢత్వము, విద్యావిహీనత, విదేశీయులు కొందరు ద్వేషపూరితులై, యసూయాపరులై మన మతాచారములను, రాజకీయాభిప్రాయములను, సాంఘిక జీవితములను విపరీతముగా గ్రహించి సత్యమును తలక్రిందుజేసి గ్రంథములు వ్రాసి ప్రచారముజేయుట కారణములని చెప్పవలసియున్నది. ఆ గ్రంథముల నాధారముగా గైకొని పెక్కుమంది మన భారతీయులు, మన పూర్వులు చాల యనాగరికు లనియు, పశుప్రాయు లనియు, విద్యావిహీను లనియు, నిత్యము మతివిచారణయందే మునిగి తేలుచుండెడి వారనియు, రాజ్యపరిపాలనా విధానములేవియు దెలియనివారనియు తలపోయుట మనము ప్రతిదినము పలుచోట్ల చూచుచున్నాము. అంతియేగాక వారు మన భరతఖండ మేబది, యరువది వత్సరముల నుండి చూత్రమే ధనధాన్యసంపదలతో నిండి యున్నదనియు, సంతకు బూర్వము ప్రజలందరు సభ్యత, నాగరికత యననేమో యెరుంగక దరిద్రులై స్పృహ్యరంభము నుండియు నావిధముగనే కాలము గడిపి యుండిరనియు యభిప్రాయపడుట కూడ మన మెరుంగుదుము. ప్రాచీన స స్కృత, ప్రాకృత గ్రంథముల పరిశోధించి విమర్శించినను పలుతావులందు దొరకు శిల, తామ్రశాసనములను, నాణెములను చదివి చూచినను శిథిలములైన ప్రాచీనకోటలు, సౌధములు, ప్రాకారములు, స్థూపములు, తక్షశిల, నలంద, హంపి పాటలీపుత్ర, మహేం



జడార, హరప్ప మున్నగు పట్టణ రాజముల దర్శించినను, నరేంద్ర నాథ్ లా, జయస్వాల్, రాధాకుముద్ ముఖర్జీ, రమేశచంద్రదత్తు, కాళిదాస్ నాగ్, హరవిలాస్ శారదా మున్నగు సుప్రసిద్ధ భారతీయ చరిత్రకారుల యమూల్య గ్రంథములు చదివి చూచినను, మాక్సు ముల్లరు, మాక్సు డంకరు, మాక్స్ నాల్డు, కర్నల్ టాడ్, విల్సన్, సర్ విలియం జోన్సు, కోలుబ్రూకు, సర్ మోనియర్ విలియముస్, హీరన్ మున్నగు యైరోపీయ పండితులు మన సంస్కృత సారస్వత ప్రపంచమున విశేషముగ కృషిసల్పి ప్రాచీన భారతవర్షమును వేనోళ్ళ బాగడచు రచించిన గ్రంథములు పఠించినను, మన భారతావని పూర్వము సస్యవాటికలచే శోభాన్వితమై నేత్రపర్వమొన రించుచుండెడి దనియు, లక్ష్మి యిక్కడ తాండవమాడుచుండెడి దనియు, పూర్వులు గొప్ప మేధావులు లనియు, సర్వశాస్త్రవిశార దులనియు, పరిపాలనా దురంధులు లనియు, సత్యసంఘులనియు, ఆధ్యాత్మిక విద్యాసంపన్నులనియు, నీతినియమముల దప్పని వారనియు, మనకు విశదము గాగలదు.

ఛాంబర్సు విజ్ఞాన సర్వస్వమును గ్రంథములో భారతవర్షము భూలోకముయొక్క సరితీ ప్రరూపమని యనేక యుగములనుండి భారతావని భాగ్యమునకు ప్రసిద్ధిబడసినదని వ్రాయబడినది. భూలోక ప్రధానలక్షము లన్నియు భారతభూమిలో గలవని జెప్పుట తిశయోక్తికానేరదు. మన సారవంతమైన భూములు, దట్టములైన యడవులు యున్నతములైన పర్వతములు, దీర్ఘములైన నదులు, నానావిధ మనోహర ప్రకృతి దృశ్యములు, శీతోష్ణపరిస్థితులు, వాఙ్మత్యప్రపంచమున శాశ్వర్యము గలిగించుచు, సృష్టికర్త సర్వోత్తమ ప్రకృతి ప్రసాదముల ననుగ్రహించి మన భారతవర్షమును ప్రత్యేకముగా సృష్టించినాడా యని పరిశోధకులకు తోచుచుండును. మానవకోటిలో

ననేక జాతు లుదయించి రూపుమాసినను భారతజాతి మాత్రము నేటివరకు నిలిచియున్నదిగాదా! మహాభారత యుద్ధమునకు పూర్వమే భారతజాతి సర్వసభ్యతా లక్షణములు గలిగి సర్వాంశములందును సర్వమానవ ప్రపంచమున కచ్చేరువు గలిగించుచుండెడిది. భారత యుద్ధానంతరము గూడ పరదేశీయుల దండయాత్ర కాలమువరకు భారతభూమి ప్రపంచములో నితర దేశములకంటె మిన్నయై యొప్పు చుండెడిదని జెప్పవచ్చును.

## I

ప్రాచీన భారతీయులు సత్యసంఘులై, యతిపశుధర్మము పరమ పవిత్రమైన చరిత్రగలవారని స్వదేభిమానముచే చెప్పియుంటినని తలంపరాదు. పరదేశీయులు కొందరు ప్రాచీన భారతీయులగూర్చి వెలిబుచ్చిన యభిప్రాయములవలన వారి యాచార్యము, న్యాయబుద్ధి సత్యాన్వేషణము, గౌరవాశక్తి లోకప్రసిద్ధములని తెలియగలదు. 'స్త్రీబో' హిందువులు సత్యసంఘులు, వారు తలుపులకు తాళములు వేసికొనుటకు, నొడంబడికలకు పత్రములు వ్రాసుకొనుట కగత్యము లేకుండెడిది' ని వ్రాసియున్నాడు. రెండవ శతాబ్దపు యెక్కిన శిష్యుడు ఏరియన్ భారత దేశమందలి ఓవర్ సీర్లనుగూర్చి వ్రాయుచు వారెప్పుడు తప్పురిపోర్టు చేయరనియు యెట్టిపరిస్థితులందు నాశితప్పని వారనియు పలికియున్నాడు. సుప్రసిద్ధ చీనాయాత్రికుడు యువాన్ చ్యాంగు, ఆర్జవము, న్యాయబుద్ధి హిందువుల విశేషగుణములనియు సధర్మముగా ధనమార్జించువారు కారనియు, పరిపాలనయందు కపటము లేనివారనియు వర్ణించి యున్నాడు. "Though the

Indians are of a light temperment, they are distinguished by the straightforwardness and honesty of their character. With regard to riches, they never take any thing unjustly; with regard to justice, they make even excessive concessions ... straightforwardness is the distinguishing feature of their administration."



అయిదవ శతాబ్దారంభమున టేసియసుయను యూనానీవైద్యుడు టేసియా ప్రోగ్నోటాయనుగ్రంథములో తాను పెర్షియన్లతోఁబట్టి విన్నదాని నాధారముగా గైకొని భారతీయుల ధర్మాచరణనుగూర్చి వ్రాసియున్నాడు. పాటలీపుత్ర (పాలిబోత్ర)లో నున్న చంద్రగుప్తు (సాండ్రకోటసు) ని వద్దకు సెల్యూకసు నికటూరుచే రాయబారిగా పంపబడిన మెగాస్తేనీసు తన గ్రంథములో హైందవులు సత్య, ధర్మములను గౌరవించు వారనియు యాకాలములో దొంగతన మరుదుగా నుండెడి దనియు వర్ణించుచు హిందూస్త్రీల పాతివ్రత్యము హిందూపురుషుల ధైర్యసైర్యముల గూర్చి కడునాశ్చర్య మొదియున్నాడు. ఏడవ శతాబ్దారంభములో చీనా చక్రవర్తియగు యాంగ్గీచే భారతదేశమునకు రాయబారిగా పంపబడిన ఫీ-టూ యను నాతడు భారతీయులగూర్చి వర్ణించుచు వారు సత్యప్రమాణములపై నమ్మకము గలవారని స్తుతించి యున్నాడు. పదునొకండవ శతాబ్దమునాటి 'ఇండిసి' యను మహమ్మదీయ గ్రంథకర్త తన భూగోళ శాస్త్రనుండిట్లు వ్రాసియున్నాడు. "The Indians are naturally inclined to justice and never depart from it in their actions. Their good faith, honesty and fidelity to their engagements are well known." భారతదేశీయులు న్యాయ దృష్టి కలవారనియు, సత్యపథమునే ద్రొక్కువారనియు, వారి సహజ సరళస్వభావమే విదేశీయుల నాకర్షించెననియు అతని యభిప్రాయము. పదమూడవ శతాబ్దమునాటి మార్కో-పోలో బ్రాహ్మణులగూర్చి వ్రాయుచు వర్తకము వారిసహజవృత్తికాకపోయినను రాజుచే నియోగింపబడి వ్యాపారము సాగించెడివారనియు, జీవితములో నొకసారి యైనను యన్యత్రవాక్యము పలికి యెరుంగరని చెప్పియున్నాడు. పదునాల్గవ శతాబ్దపు ఫ్రయిజ్ జోర్డానసు కూడ యిట్టి యభిప్రాయమునే

వెలియిచ్చినాడు అక్కరుచక్రవర్తియొక్క మంత్రిపుంగవుడగు అబుల్ ఫజల్ తన అయిన్ అక్బరీ యను గ్రంథములో యిట్లు వ్రాసినాడు: "The Hindus are religious, affable, cheerful, lovers of justice, given to refinement, able in business, admirers of truth, grateful and of unbounded fidelity." హిందవులు మతనిష్ఠ గలవారు, ఆదరభావము జూపువారు, ఉత్సాహవంతులు, జ్ఞానాసక్తిగలవారు, న్యాయప్రియులు, వ్యవహారదక్షులు, సూన్యతా భిమానులని యతని యభిప్రాయము.

బ్రిటిష్ పార్లమెంటుచే నియమింపబడిన విచారణసంఘమెదుట సాక్ష్యమిచ్చుచు వారన్ హేస్టింగ్సు భారతీయులగూర్చి ఈ క్రిందిమాటలు బల్కెను: "They are gentle and benevolent, more susceptible of gratitude for kindness shown to them, and less prompted to vengeance for wrongs inflicted than any people on the face of the earth, faithful, affectionate, submissive to legal authority." బిషపు హీబరు, ఎలిఫీన్ స్టన్, సర్ జాన్ మాల్కం, సర్ తామసు మన్రో మున్నగు వారు పాశ్చాత్యులైనను, హిందువుల గుణవిశేషములఁ దగురీతిని వర్ణించి, భారతీయులు ధైర్యవంతులనియు, గౌరవనీయులనియు, జ్ఞానసంపాదనాసక్తి గలవారనియు కష్టపడి పనిచేయువారనియు, యాదీతప్పని వారనియు, తల్లిదండ్రులయెడ వినయము జూపువారినియు నభిప్రాయపడిరి. కేంబ్రిడ్జి విశ్వవిద్యాలయ భవనమునందు చన్యాస మిచ్చుచు మాక్సుముల్లరు పండితు డిట్లు పల్కియున్నాడు: "I feel bound to say that, with hardly one exception, they have displayed a far greater respect for truth, and a far more manly and generous spirit than we are accustomed to, even in Europe and America. తాను రచించిన "India — what can it teach



us!" యను గ్రంథములో భరతఖండముతో సంపర్కము గల్గిన వారందరకు యా దేశపు ప్రజల నడవడిలో ముఖ్యముగా కనిపించు లక్షణము సత్యానురక్తియే యని కూడ వ్రాసియున్నాడు.

ఇట్లు విదేశీయుల యభిప్రాయముల నొకటివెంబడి యొకటి వ్రాయుట చదువరులకు విసుగుకల్గించు నన్నమాట రుత్యమేయైనను మన ప్రాచీను తెట్టిలక్షణములు గల్గియుండిరో దెలియజేయుటకై యట్టిపని నిర్వహించితిని. గ్రంథవిస్తర భీతిచే వారి వారి యభిప్రాయములను పూర్తిగా వ్రాయుట విరమించుచున్నాను.

## II

ప్రాచీన భారతీయులు సాహసోదార్యములం దగ్రస్థాన మలంకరించి యుండిరను టతిశయోక్తి కా నేరదు. వారి ఆత్మవిశ్వాసము ధార్మికవర్తనము, ఆర్తత్రాణ పరాయణత్వము, స్వదేశాభిమానము, యనన్యసామాన్యములు. శ్రీరామ, అర్జున, కర్ణ, శ్రీకృష్ణ, భీమ, బలి, బలదేవ (హైహయ) సగర ప్రభృతు లాదర్శపురుషులుగదా! ఆధునికులలో మేవాడురాణా ప్రతాపసింహుడు, మార్వాడు దుర్గాదాసు, అజ్మీరు సుధీర్వాజు, దేశాభిమాన సాహసోదార్యములలో నద్వితీయులై ప్రకాశించిరి. రాజపుత్రుల యకుంతిత శౌర్యపరాక్రమములు, దేశానురాగము, స్వగౌరవానర్హి లోక ప్రఖ్యాతములు. వారి జీవగానమునకు మాతృభూమియే పల్లవి. స్వదేశార్థము ఖడ్గపాణులై ప్రాణముల నర్పించుట వారి ముఖ్య ధర్మము. ధర్మరక్షణకై రణరంగమున మరణించుటవలన వీరస్వర్గముప్రాప్తించునని వారి గాఢవిశ్వాసము. గ్రీకు, రోమక రాజ్యచరిత్రములు, అయిరోపాఖండ రాజ్యచరిత్రములు చదివిచూచిన రాణా ప్రతాపసింహ, తాకూరు దుర్గాదాసు లను బోలు దేశాభిమాన

పూరితులు గానరాని పాశ్చాత్యపండితుల నిశ్చితాభిప్రాయము. రాజా మానసింగు, రాణా రాజసింగు, జన్వంతసింగు, రాణాప్రతాపుని కుమారుడగు నమ్రా మొదలగురాజపుత్రవీరుల యుదంతములు నాగరకప్రపంచమున కాశ్చర్యము గలిగించునుగదా! ప్రాచీనగ్రంథములఁ బరిశోధించి, పాశ్చాత్యవిమర్శకులు వ్రాసిన గ్రంథముల కొన్నిటి (Col Tod's Rajasthan, Annals and Antiquities of Rajasthan, Edward Thomas Chronicle of the Pathan Kings of Delhi, J. Skinners' Military Memoirs మున్నగునవి.) పఠించిన మన ప్రాచీను లెంతెంతటి ఘనకార్యములు చేసియుండిరో విశదము గాగలదు. ఒక చిన్నరాష్ట్రమున కధిపతియగు ప్రతాపుడు ఢిల్లీశ్వరు సంతటివాని నెదిరింప సాహించుటవలన యతని దేశాభిమానము, స్వేచ్ఛాపరతంత్రత, స్వజాతి గౌరవాపేక్ష వెల్లడియగుచున్నవి. అతని శౌర్యాన్ని అజేయము. అతని యభినివేశన మనన్యసామాన్యము. అంత్యఘడియలలో తన కుమారుడగు నమ్రాను బలచి భారతవర్ష స్వాతంత్ర్యమును భంగపరచు శత్రువులతో ననవరతము పోరునల్పునట్లు శపథము చేయించెను.

దుర్గాదాసు అద్వితీయుడు, ధనకాంచనాపేక్ష కలేతుడు. ఘాదుషా వానికి లంచము, ఉద్యోగమిచ్చి వానిమార్గమున కవరోధము కల్గించుటకు నిత్యము ప్రయత్నము చేయుచునుండెడువాడు. కాని దుర్గాదాసు అమూల్యుడు, శత్రువుకు మేలుచేసియైనను గౌరవమునిల్పుకొను స్వభావముకలవాడు. ఘాదుషా కుమారుడయిన అప్పరును అతని తండ్రిచేతులలోబడి నాశనముగాకుండ విడిపించుటను బట్టి యితని యుదారస్వభావము వెల్లడియగుచున్నదిగదా! ఔరంగజేబు మనుమరాలు వీరిచే జిక్కిననమయమున వీరామెను ద్రాణారయందుంచి కాపాడిరన్న విషయము లోకవిదితము. ఇతని ఘన



కార్యములు చెప్పకొనుచు రాజపుత్రులేగాక, భారతీయులందరు నిరంతరము స్తోత్రము చేయుచుందురు. ఇతని చరితము చిరస్మరిణీయము శివాజీచరిత్ర చదివి జూచిన యతనిలో దేశభిమానము, పౌరుషము సాహసాదార్యములు, స్వగౌరవానికి యాదర్శప్రాయములై ప్రకాశించుచున్నట్లు తెలియగలదు. భారతవీరులగూర్చి కర్నల్ బాడ్ తన 'రాజస్థాన్' గ్రంథముం దిట్లు వర్ణించినాడు.

“హోమగు వర్ణించిన వీరులు మహాభారతవీరుల ముందు మరుగుజ్జులవలె కన్పట్టదురు. అతడు గొప్పగ వర్ణించిన అజాన్లు మహాభారతవీరుల ముంజేతి కంకణమునైన నెత్తగల్గుదురాయని నాకు సందేహము కలుగుచున్నది. హెర్కులీసు ఉత్తమ వీరుడు, ధైర్యశాలి, బలవంతుడు, యోధుడు. ఇతడు భారతీయుడుగాని గ్రీకు దేశస్థుడు కాదు. ఇతడే బలరాముడు. హెర్కులీసు శబ్దము హరి-కుల-ఈశ యను సంస్కృతశబ్దమునం దుద్భవించినది. ఇతడు భారత దేశములో జన్మించినట్లు డియోడోరసు చెప్పుచున్నాడు. హెర్కులీసునుగూర్చి అగయ్ వ్రాసిన కథ, పురాణములలో చెప్పబడిన కథయు నొక్కటే.

(స శేషము)